

**മരാമത്ത് മാനുവൽ പരിഷ്കരണം**

223 (1151) ശ്രീ. കെ. ശിവദാസൻ നായർ :  
ശ്രീ. ജോസഫ് വാഴക്കൻ :  
ശ്രീ. അൻവർ സാദത്ത് :

ശ്രീ. വർക്കല കുറുപ്പൻ : താഴെ കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

(എ) നിലവിലുള്ള മരാമത്ത് മാനുവൽ പരിഷ്കരിക്കാൻ തീരുമാനിച്ചിട്ടുണ്ടോ ;

(ബി) നിർമ്മാണ നിലവാരം ഉറപ്പാക്കാൻ എന്തെല്ലാം പരിഷ്കാരങ്ങളാണ് മാനുവലിൽ വരുത്താൻ ഉദ്ദേശിക്കുന്നത് ;

(സി) ആയതിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ ?

ഉത്തരം

(എ) നിലവിലുള്ള മാനുവൽ പരിഷ്കരിച്ച് ഉത്തരവായിട്ടുണ്ട്.

(ബി & സി) പരിഷ്കരിച്ച പൊതുമരാമത്ത് മാനുവലിൽ ഗുണനിലവാരം ഉറപ്പ് വരുത്തുന്നതിനുള്ള നിർദ്ദേശങ്ങൾ ഉൾപ്പെടുത്തിയിട്ടുണ്ട്. കൂടാതെ പൊതുമരാമത്ത് വകുപ്പിലെ റോഡ് പണികൾക്ക് ഐ.ആർ.സി. സ്റ്റാൻഡേർഡ്-നേയും MORTH സ്പെസിഫിക്കേഷനേയും അടിസ്ഥാനപ്പെടുത്തിയിട്ടുള്ള ഡേറ്റയും, കെട്ടിട നിർമ്മാണത്തിന് സെൻട്രൽ പി.ഡബ്ല്യു.ഡി. സ്പെസിഫിക്കേഷനേയും നാഷണൽ ബിൽഡിംഗ് കോഡിനേയും അടിസ്ഥാനപ്പെടുത്തിയിട്ടുള്ള ഡേറ്റയും ആണ് ഇനി മുതൽ പൊതുമരാമത്ത് വകുപ്പിൽ ഉപയോഗിക്കുക. എല്ലാ ജില്ലകളിലും നിലവിലുള്ള ഗുണനിലവാര പരിശോധനശാലകൾ ഫലപ്രദമായി പ്രവർത്തിക്കുന്നതിനാവശ്യമായ സാധന സാമഗ്രികൾ ഉറപ്പാക്കുക, ആവശ്യമുള്ള ഇടങ്ങളിൽ സർക്കാർ സ്ഥലത്ത് ലബോറട്ടറി കെട്ടിടങ്ങൾ നിർമ്മിക്കുക, ആവശ്യമായ ഉദ്യോഗസ്ഥന്മാരെ നിയമിക്കുക എന്നിവ കൂടാതെ പുതുതായി മേഖലാടിസ്ഥാനത്തിൽ ഓരോ എക്സിക്യൂട്ടീവ് എഞ്ചിനീയർമാരെ കൂടി ഇതിന്റെ മേൽനോട്ടത്തിനും, പരിശോധനയ്ക്കുമായി നിയമിക്കാൻ വ്യവസ്ഥയുണ്ട്. ഈ എഞ്ചിനീയർ ഭരണവും ഡിസൈനും വിഭാഗം ചീഫ് എഞ്ചിനീയർക്ക് നേരിട്ട് റിപ്പോർട്ട് സമർപ്പിക്കും. പരിചയസമ്പന്നരായ ഉദ്യോഗസ്ഥരെക്കൊണ്ട് ടെക്നിക്കൽ ഓഡിറ്റിംഗ് നടത്തണമെന്നും വ്യവസ്ഥയുണ്ട്.

**പുതിയ റോഡുകൾക്കും പാലങ്ങൾക്കും റോഡുകളുടെ പുനർനിർമ്മാണത്തിനുമായി എടുത്ത നടപടികൾ**

224 (1152) ശ്രീ. വി. റ്റി. ബൽറാം :  
ശ്രീ. കെ. ശിവദാസൻ നായർ :  
ശ്രീ. ജോസഫ് വാഴക്കൻ :

ശ്രീ. അൻവർ സാദത്ത് : താഴെ കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

(എ) പുതിയ റോഡുകൾക്കും, പാലങ്ങൾക്കും റോഡുകളുടെ പുനർനിർമ്മാണത്തിനുമായി എന്തെല്ലാം നടപടികൾ എടുത്തിട്ടുണ്ട് ;